



துணை முதலமைச்சர் உதயநிதி ஸ்டாலின் அவர்கள் நேற்று (8.6.2025) முகாம் அலுவலகத்தில், திராவிட முன்னேற்றக் கழகத்தின் காஞ்சிபுரம் தெற்கு மாவட்ட இலக்கிய அணி துணை அமைப்பாளர் இரா.சுசன்யா பொ.வெற்றி இணையரின் திருமணத்தை நடத்தி வைத்து மணமக்களை வாழ்த்தினார். இந்நிகழ்வில் கைத்தறி மற்றும் துணிநூல் துறை அமைச்சர் ஆர். காந்தி, கழக உயர்நிலை செயல்திட்டக் குழு உறுப்பினர் எஸ்.ஜெகதீரட்சுடன் எம்.பி., காஞ்சிபுரம் தெற்கு மாவட்டக் கழகச் செயலாளர் க.சுந்தர் எம்.எல்.ஏ., ஜெ.எல்.ஈஸ்வரப்பன் எம்.எல்.ஏ., இலக்கிய அணி செயலாளர் வி.பி.கலைராஜன், கழக இளைஞர் அணி துணைச் செயலாளர்கள் எஸ்.ஜோயல், ப.அப்துல்மாலிக், உள்பட மணமக்களின் குடும்பத்தினர், இளைஞரணி நிர்வாகிகள் மற்றும் கழக முன்னணியினர் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (8.6.2025) முகாம் அலுவலகத்தில், திராவிட முன்னேற்றக் கழகத்தின் காஞ்சிபுரம் தெற்கு மாவட்ட இளைஞரணி துணை அமைப்பாளர் கா.பாலராஜ் ஏ.பாரதிவித்யா இணையரின் திருமணத்தை நடத்தி வைத்து மணமக்களை வாழ்த்தினார். இந்நிகழ்வில் கைத்தறி மற்றும் துணிநூல் துறை அமைச்சர் ஆர். காந்தி, கழக உயர்நிலை செயல்திட்டக் குழு உறுப்பினர் எஸ்.ஜெகதீரட்சுடன் எம்.பி., காஞ்சிபுரம் தெற்கு மாவட்டக் கழகச் செயலாளர் க.சுந்தர் எம்.எல்.ஏ., ஜெ.எல்.ஈஸ்வரப்பன் எம்.எல்.ஏ., இலக்கிய அணி செயலாளர் வி.பி.கலைராஜன், கழக இளைஞர் அணி துணைச் செயலாளர்கள் எஸ்.ஜோயல், ப.அப்துல்மாலிக், உள்பட மணமக்களின் குடும்பத்தினர், இளைஞரணி நிர்வாகிகள் மற்றும் கழக முன்னணியினர் உடனிருந்தனர்.

‘ஓரணியில் தமிழ்நாடு’ புதிய உறுப்பினர் சேர்க்கை - கழகத் தலைவர் ஆணைக்கு

இளைஞர் அணி நிர்வாகிகள் முழு ஒத்துழைப்பை வழங்கிடுங்கள்!

சென்னையில் கழகத் தலைவர் தலைமையில் நடைபெற்ற ஆலோசனைக் கூட்டத்தில் துணை முதல்வர் உதயநிதி ஸ்டாலின் எழுச்சிமிகு உரை!

சென்னை, ஜூன் 9-
சென்னையில் கழகத் தலைவர் தலைமையில் நடைபெற்ற, மாவட்டக் கழகச் செயலாளர்கள் - நாடாளுமன்ற, சட்டமன்ற உறுப்பினர்கள் - தொகுதிப் பார்வையாளர்கள் கலந்துகொண்ட ஆலோசனைக் கூட்டத்தில் இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் கலந்துகொண்டு எழுச்சிமிக் உரையாற்றினார்.

அப்போது, “கழகத்தின் வலிமையை மென்மேலும் கூட்டி, ‘ஓரணியில் தமிழ்நாடு’ என்ற உறுப்பினர் சேர்ப்புத் திட்டத்தை உடனிறப்புகள் வீடு வீடாகச் சென்று மேற்கொள்ள வேண்டும் என மதுரை பொதுக் குழுவில் சிறப்புத் தீர்மானம் ஒன்றை நிறைவேற்றினார் கழகத் தலைவர்-மாண்புமிகு முதலமைச்சர் அவர்கள். அதனைச் சிறந்த முறையில் செயல்படுத்த, கழக இளைஞர் அணியில் மேற்கொள்ளப்பட்டு வரும் பணிகளை எடுத்துக்கூறி, ‘ஓரணியில் தமிழ்நாடு’ உறுப்பினர் சேர்க்கைக்கு இளைஞர் அணி தனது முழு ஒத்துழைப்பை வழங்கிடும் என எழுச்சிமிக் உரையாற்றினார்.

மேலும் “2026 சட்டமன்றத் தேர்தலில் கழகம் மகத்தான வெற்றி பெற்று ஆட்சியைத் தொடர, ஒவ்வொரு வாக்குச்சாவடியிலும் 30 சதவிகிதத்துக்கும் அதிகமான வாக்காளர்களை கழக உறுப்பினர்களாக இணைக்க உறுதியேற்போம்” என்றும் குறிப்பிட்டார்.

இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் ஆற்றிய எழுச்சிமிக் உரை வருமாறு:

ஜூன் 1-ஆம் தேதி மதுரையில் நடைபெற்ற வரலாற்றுச் சிறப்புமிக்க நமது பொதுக்குழுவில், கழகத்தின் உறுப்பினர் சேர்க்கையை அதிகரிக்கும் குழுவும் நம் தலைவர் அவர்கள் கட்டளையிட்டார்கள். குறிப்பாக, தமிழ்நாடு முழுவதும் உள்ள ஒவ்வொரு வாக்குச் சாவடியிலும் 30 சதவிகித வாக்காளர்களை கழகத்தில் இணைக்கும் விதமாக ‘ஓரணியில் தமிழ்நாடு’ என்ற மாபெரும் முன்னெடுப்பை நம்முடைய தலைவர் தீர்மானமாக இயற்றி, நமக்குக் கட்டளை இட்டார்கள். இன்றைக்கு ஒரு சிறந்த அறிவுரையும் வழங்கி இருக்கிறார்கள்.

காணொலிக் கூட்டம்!

அந்தப் பணியை வேகப்படுத்தும் விதமாகத்தான் இன்றைய காணொலிக் கூட்டம் நடைபெற்றுக் கொண்டிருக்கிறது. கடந்த 4 ஆண்டுகால கழக ஆட்சியின் செயல்பாடுகள், நிறைவேற்றப்பட்ட திட்டங்களை, மக்களுக்கு எடுத்துச் சொன்னாலே நிச்சயம் ஒரு வாக்குச் சாவடிக்குக் குறைந்தது 30 சதவிகித வாக்காளர்களை இணைப்பது மிக எளிமையான பணிதான்.



ஒவ்வொரு வீட்டிலும் குறைந்தபட்சம் ஒரு பயனாளியாவது நம் முடைய அரசால் பயன்பெற்றவர் நிச்சயம் இருப்பார். மக்களைப் பொறுத்தவரை நாம் செய்யும் எல்லாவற்றையும் நினைவில் வைத்துக்கொண்டே இருக்க மாட்டார்கள். நாம்தான் அவர்களுக்கு அதை நிறைவுபடுத்திக் கொண்டே இருக்க வேண்டும். முதலமைச்சரின் காலை உணவுத் திட்டம், மகளிருக்கான கட்டண மில்லாப் பேருந்து வசதித் திட்டம், நான் முதல்வன், கலைஞர் கலை இல்லம், புதுமைப்பெண் திட்டம், தமிழ்ப்புதல்வன் திட்டம், மக்களைத் தேடி மருத்துவம், நம்மைக் காக்கும் 48 என பல்வேறு திட்டங்களை மக்களுக்காக நாம் செயல்படுத்தி இருக்கிறோம். அதற்கெல்லாம் ஒரு முத்தாய்ப்பான திட்டம் என்றால், ‘கலைஞர் மகளிர் உரிமைத்தொகைத் திட்டம்’. ஒவ்வொரு மாதமும் கிட்டத்தட்ட ஒரு கோடியே 15 லட்சம் மகளிருக்கு இந்தத் திட்டத்தைக் கொண்டு சேர்க்கிறோம்.

சாதனைத் திட்டங்கள்!

அப்படி, நாம் செய்த சாதனைத் திட்டங்களை மக்களுக்கு நிறைவுபடுத்துவதற்கான ஒரு நல்ல வாய்ப்பாக இந்த உறுப்பினர் சேர்க்கையைப் பயன்படுத்திக்கொள்ள வேண்டும். சட்டமன்றத் தேர்தலுக்கு இன்னும் 10 மாதங்களே இருப்பதால், இந்த உறுப்பினர் சேர்க்கையை ஒரு ‘மினி தேர்தல் பிரச்சாரம்’ போலவே கருதி, இந்தப் பணியை நாம் சிறப்பாகச் செய்து முடிக்க வேண்டும்.

தேர்தல் நேரங்களில் கடைசி நேர பிரச்சாரமாக டோர் ஸ்லிப்-ஐ எடுத்துக்கொண்டு, வீடு வீடாகச் சென்று வாக்கு சேகரிப்போம். அதேபோல கழக அரசின் சாதனை விளக்கத் துண்டறிக்கைகளை எடுத்துக் கொண்டு, திண்ணைப் பிரச்சாரம் போல, இந்த உறுப்பினர் சேர்க்கையை நடத்தினால், கழகத் தலைவர் கொடுத்து இருக்கின்ற இலக்கை நிச்சயம் நாம் அடைய முடியும்.

அப்படிச் செல்லும்போது 30 பேர், 40 பேர் என்று கூட்டமாகச் செல்லாமல், நான்கைந்து பேர் என்ற அளவில் அனைத்து வீடுகளுக்கும் ஏறி,

இறங்கினால் நிச்சயம் இந்த இலக்கை அடைய முடியும்.

நான்கைந்து பேராகச் செல்லும் போது மக்களிடம் துண்டறிக்கையை வழங்கிவிட்டு, அவர்களுடன் உரையாடுவதற்கும் சிறந்த வாய்ப்பாக இருக்கும். அவர்களிடம் மனம்விட்டு பேசுங்கள். நிறைய சொல்வார்கள். குறைகளும் இருக்கும். அவற்றை காது கொடுத்துக் கேட்டு, குறித்துவைத்துக் கொள்ளுங்கள்.

அந்தப் பிரச்சினைகளை உங்களால் முடிந்தால், நீங்களை சரி செய்ய முடியுமா என்று பாருங்கள். இல்லை யென்றால், உங்கள் மாவட்டச் செயலாளரிடமோ, அமைச்சர் பெருமக்களிடமோ கொடுத்து, அவற்றை நிறைவேற்றிக் கொடுங்கள். இல்லையென்றால், நம் தலைமைக் கழக ஒருங்கிணைப்புக் குழுவுக்குச் சொன்னாலும் அதை சரிசெய்வதற்கான முயற்சிகளில் நாம் ஈடுபடுவோம். அவர்களிடம் இப்படி நேரில் சந்தித்துப் பேசினீர்கள் என்றால், கழகத்தின் மீது மக்களுக்கு நிச்சயம் நம்பிக்கை வரும்.

நம்முடைய கழகத்தில் மாவட்டக் கழகம் தொடங்கி பாகம் வரை லட்சக்கணக்கான நிர்வாகிகள் உள்ளனர். குறிப்பாக, ஒவ்வொரு பாகத்திலும் 100 வாக்காளர்களுக்கு ஒரு பாக உறுப்பினரை நியமித்துள்ளோம். இளைஞர் அணியை எடுத்துக் கொள்ளுங்கள் என்றால், ஒவ்வொரு பாகத்திற்கும் ஒரு இளைஞரை தேர்வு செய்து பயிற்சி கொடுத்து வருகிறோம்.

உறுப்பினர் சேர்க்கை!

அதேபோல மற்ற அணிகளிலும் ஒன்றியம்- நகரம்- பகுதி- பேரூர் வரை நிர்வாகிகள் நியமிக்கப்பட்டு இருக்கிறார்கள். இப்படி அனைத்து நிர்வாகிகளையும் கலந்து நியமித்து, ‘இந்த பாகத்திற்கு இத்தனை நிர்வாகிகள் பொறுப்பு’ என அறிவித்து, உறுப்பினர் சேர்க்கைக்கு வீடு வீடாகச் சென்றால் தலைவர் அறிவித்துள்ள காலக்கெடுவுக்குள் இலக்கை எளிதாக எட்டமுடியும்.

உங்களுடைய வீட்டில் இருந்தபடியே இந்த உறுப்பினர் சேர்க்கையைச் செய்துவிடக்கூடாது என்பதை

மட்டும் மீண்டும் மீண்டும் உங்களிடம் வலியுறுத்திக் கேட்டுக்கொள்கிறேன். அந்தத் தவற்றை நாம் செய்து விடக்கூடாது.

இளைஞர் அணியைப் பொறுத்தவரை ஒன்றியம்- நகரம்- பகுதி- பேரூர் வாரியாக அமைப்பாளர்கள், துணை அமைப்பாளர்கள் நியமிக்கப்பட்டுள்ளனர். அனைத்து மாவட்டங்களுக்கும் அறிவிப்பும் ‘முரசொலி’யில் வந்து விட்டது.

அவர்களுக்கு கருத்தியல் ரீதியாகவும் சரி, களத்தில் பணியாற்றுவதாக இருந்தாலும் சரி, எப்படிப் பணியாற்ற வேண்டும் என்ற பயிற்சிகளைக் கொடுத்து வருகிறோம். அதுமட்டுமல்ல, சமூக வலைத்தளங்களில் எப்படிச் செயலாற்ற வேண்டும் என்ற பயிற்சியும் ஒவ்வொரு மாவட்டமாக வழங்கப்பட்டு வருகிறது.

சட்டமன்றத் தொகுதி வாரியாக பாக இளைஞர்களுக்கும் சமூக வலைத்தளப் பயிற்சியை இளைஞர் அணி சார்பில் வழங்கிக் கொண்டிருக்கிறோம். இளைஞர் அணிக்கு, தற்போது ஊராட்சிக் கிளைகள், மாநகராட்சி, நகராட்சி, பேரூராட்சி வார்டுகளுக்கு நிர்வாகிகளை மாவட்டச் செயலாளர்கள் பரிந்துரை செய்து வருகிறார்கள்.

தேர்தல் பணி!

ஒரு மாவட்டங்களில் இருந்து அந்தப் பரிந்துரைப் பட்டியல் அன்பகத்துக்கு வந்துள்ளது. மற்ற மாவட்டங்களில் இருந்தும் விரைவாக அந்தப் பட்டியலை வழங்கினால், அவர்களை நியமிக்க வசதியாக இருக்கும். இது தேர்தல் நேரத்தில் மிகவும் பயனுள்ளதாக இருக்கும். தேர்தல் பணியில் அவர்களையும் நாம் முழுவீச்சில் பயன்படுத்தலாம். அவர்கள் களத்தில் உங்களுக்குப் பக்கபலமாக, ஆக்கிவாகப் பயன்படுவார்கள் என்ற முழுநம்பிக்கை எங்களுக்கு இருக்கிறது. அதற்கான உத்தரவாதத்தை நான் தருகிறேன்.

வருகின்ற சட்டமன்றத் தேர்தல் நமக்கு மிக மிக முக்கியமான தேர்தல் என்பது உங்கள் அனைவருக்கும் நன்றாகத் தெரியும். பாசிச பா.ஜ.க. அரசுடன் இந்தியாவிலேயே கருத்தியல் ரீதியாகப் போட்டி போடக்கூடிய ஒரே இயக்கம் திராவிட முன்

னேற்றக் கழகம், ஒரே தலைவர் நம் முடைய கழகத் தலைவர் என்பதை நீங்கள் அனைவரும் அறிவிங்கள்.

அதன் காரணமாகவேதான் நம் முடைய திராவிட மாதல் அரசை எப்படியாவது வீழ்த்தி விட வேண்டும் என்று பாசிச பா.ஜ.க. அரசு துடித்துக் கொண்டிருக்கிறது. அதற்காகதான் எதிர்க்கட்சிகளை எல்லாம் தொடர்ந்து மிரட்டி மிரட்டி, தங்கள் அணியில் சேர்த்துக் கொண்டிருக்கிறார்கள். ஊடகங்களில் அதையெல்லாம் நாம் பார்த்துக் கொண்டிருக்கிறோம்.

குறிப்பாக, எதிர்க்கட்சி அதி.மு.க.-வை எடுத்துக்கொள்ளுங்கள். நாடாளுமன்றத் தேர்தலின்போது என்ன சொன்னார்கள்? பாசிச பா.ஜ.க.-வுடன் இனி, எந்தக் காலத்திலும் கூட்டணி கிடையாது என்று சொன்னார்கள். ஆனால், இப்போது என்ன நடந்துகொண்டு இருக்கிறது?

கருத்தியல் எதிரி!

இப்படி நம்மை எதிர்க் எந்த எல்லைக்குப் போக இந்த பாசிச பா.ஜ.க. துணிந்திருக்கிறது. ஏனென்றால், நாம்தான் பாசிச பா.ஜ.க.-வுக்குக் கருத்தியல் ரீதியான எதிரி. நம்மை எதிர்கொள்ளவே முடியாமல் திணறுகிறது பா.ஜ.க. அதற்கு காரணம் நம் முடைய தலைவர் அவர்கள்தான். சென்னை மெட்ரோ ரயில் இரண்டாம் கட்ட திட்டத்திற்கு நிதியை விடுவீக்காமல், எவ்வளவு முடியுமோ அவ்வளவு காலதாமதம் செய்தார்கள். ஆனால், நிறுத்தாமல் பணியைத் தொடர்ந்தது நம்முடைய கழக அரசும், நம் தலைவர் அவர்களும் தான்.

மும்மொழிக் கொள்கையை அமல்படுத்தினால்தான் ஒருங்கிணைந்தப் பள்ளிக்கல்வித் திட்டத்திற்கான நிதியைத் தருவோம் என்று பாசிச பா.ஜ.க. அரசு சொன்னது, நீங்கள் இரண்டாயிரம் கோடி அல்ல, பத்தாயிரம் கோடி ரூபாய் தந்தாலும், உங்களின் மும்மொழிக் கொள்கையை அமல்படுத்த முடியாது என்று கூறிவிட்டார் நம்முடைய முதலமைச்சர் அவர்கள்.

அப்படி, தமிழ்நாட்டு நலனுக்கு எதிராக எந்தத் திட்டத்தைக் கொண்டு வந்தாலும், அதை உறுதியுடன் எதிர்ப்பவர் நம் தலைவர் அவர்கள்.

தமிழ்நாட்டு நலனுக்காக நாம் கொண்டுவரும் திட்டங்களுக்கு பாசிச பா.ஜ.க. நேரடியாகவோ அல்லது ஆளுநரோ மூலமாகவோ என்ன முட்டுக்கட்டை போட்டாலும் அதைத் தகர்த்து, நீதிமன்றம் வரை சென்று திட்டங்களை நிறைவேற்றி வருகிறார் நம் முதலமைச்சர் அவர்கள்.

அதற்குக் கழகத் தொண்டர்களின் ஆதரவும், நிர்வாகிகளான உங்களின் தொடர் செயல்பாடுகளும் தான் காரணம். அத்தகைய வலிமைமிக் நமது தொண்டர்களை உற்சாகமாக, அரவணைத்துச் சென்று, மதுரை பொதுக்குழுவில் கழகத் தலைவர் நமக்குக் கொடுத்திருக்கும் கட்டளையை நிறைவேற்ற வேண்டும்.

இளைஞர் அணி!

அதற்கு இளைஞர் அணி களத்தில் உங்களுக்கு உறுதுணையாக இருக்கும் என்ற உறுதிமொழியை நான் தருகிறேன். இளைஞர் அணி நிர்வாகிகளை முழுமையாகப் பயன்படுத்திக் கொள்ளுமாறும் கேட்டுக் கொள்கிறேன். இளைஞர் அணியில் உள்ள இளைஞர்கள் மட்டுமல்ல, பொதுவாக நம் இயக்கத்தில் உள்ள அனைத்து இளைஞர்களையும் நீங்கள் பயன்படுத்திக் கொள்ள வேண்டும் என்று கேட்டுக்கொள்கிறேன்.

கழகத் தலைவர் அவர்களின் தொடர் வெற்றிக்கு உங்கள் அனைவரின் உழைப்புத்தான் காரணம். இத்தனை வெற்றிகளையும்விட, வரும் சட்டமன்றத் தேர்தலின் வெற்றி மிகமிக முக்கியமான வெற்றியாகும்.

அதற்கு நிர்வாகிகளுக்குள் இருக்கும் சிறு சிறு முரண்களை மாற்றி, கருத்து வேறுபாடுகளை கடந்து நாம் அனைவரும் ஓரணியில் நின்று பணியாற்ற வேண்டியது மிக மிக அவசியம்.

நம் கழகம் 7-வது முறையாக வெற்றிபெற்று, நம் கழகத் தலைவர் அவர்களை 2-வது முறையாக முதலமைச்சர் ஆக்குவதே நம் அனைவரின் ஒரே இலக்கு. அதற்கு நாம் அனைவரும் ஒன்றிணைந்து பாடுபட உறுதியேற்போம். ‘ஓரணியில் தமிழ்நாடு’ என்று தலைவர் சொல்லியிருக்கின்ற இந்தத் திட்டத்தை வெற்றிபெற வைத்துவிடோம் என்றால், வருகின்ற சட்டமன்றத் தேர்தலில் பாதி வெற்றியை அடைந்துவிடோம் என்பது முடிவாகிவிடும். எனவே, அதை மட்டுமே மனதில் வைத்து ஒன்றிணைந்து பாடுபட வேண்டும் என்று கேட்டுக்கொள்கிறேன்.

இந்த நிகழ்வில் பேச வாய்ப்பளித்த கழகத் தலைவர் அவர்களுக்கும், பங்கேற்ற அனைவருக்கும் எனது நன்றியைத் தெரிவித்து விடைபெறுகிறேன்.

இவ்வாறு அவர் எழுச்சிமிக் உரையாற்றினார்.